

Имән

Юл чатында ялгыз гына
Үсеп утыра бер карт имән.
Тирә-ягы яшел чирәм,
Ботаклары жиргә тигән.

Таң жылләрә жылфер-жылфер
Жылфердәтә яфрактарын.
Имән жылрый искә төшереп
Шаулап үткән яшь чактарын.

Мең ел әлек кемдер монда
Жир казыган, тир тамызган.
Һәм беренче кат имәннең
Яшәү иртәсен кабызган.

Кем дә белми ул кешене,
Игенчеме, бакчачымы,
Яшеллек һәм хәят сөйгән
Батыр хезмәт патшасымы?

Кем булса да, туфрагында
Жир саклаган аның тирен.
Һәм карт имән гомре белән
Бүләкләгән бу эш ирен.

Һәр көн юлдан дистәләгән
Юлчы уза, тузан туза.
Һәм һәр юлчы — моңлы жылчы —
Имән жылрын тыңлап уза.

Жилле көнне юлчыларны
Имән саклый жыл-яңгырдан.
Жылы биреп жыл-су үтмәс
Яшел чуклы юрганыннан.

Күләгәсе ял иттерә
Кырда эшләп арганнарны.
Кавыштыра айлы кичтә
Яшрен утта янганнарны.

Юл күрсәтә адашканга
Имән кышкы бураннарда.
Жәен татлы дымын эчерә
Кырда урак урганнарда.

Бәхетле син, ерак илдәш,
Хезмәтең мин баш иям.
Һәйкәл булып яшьлегең
Үскән монда бу карт имән.

Жирдә кеше торса торсын,
Эзе калсын тирән булып;
Үзе үлсә, эше калсын
Меңьяшәрлек имән булып.

1943 ел